



ЛОКАЛЕН МЛАДИНСКИ СОВЕТ НА ОПШТИНА ВЕЛЕС

ИЗВЕШТАЈ

**ЗА РАБОТАТА НА ЛОКАЛНИОТ МЛАДИНСКИ СОВЕТ
НА ОПШТИНА ВЕЛЕС ВО 2025 ГОДИНА**

СОДРЖИНА

Содржина	2
Вовед	3
Табеларен приказ на активности (Активностите наведени во табелата хронолошки се набројани согласно датумот на реализирање).....	4
Текстуално образложение на активности	5
Образложение за Извештајот	11
Легенда на кратенки.....	11

До
Локално собрание на млади на Општина Велес
Службеник за млади на Општина Велес
Совет на Општина Велес

Врз основа на член 12 од Деловникот за работа на Локален младински совет на Општина Велес (арх. бр. 11-700/19, од 17.03.2023 година) и член 4 од Одлуката за усвојување на годишна Програма за работа на ЛМС Велес во 2026 година (арх. бр. 11-1222/74, од 29.10.2025 година), а согласно Прирачникот за Локални младински совети,

членовите на Локалниот младински совет на Општина Велес, го изработија и доставија до Советот на Општина Велес, Локалното собрание на млади на Општина Велес и Службеникот за млади во Општина Велес, следниот:

ИЗВЕШТАЈ
за работата на Локалниот младински совет на Општина Велес во 2025 година

Табеларен приказ на активности

Табеларен приказ на активности

бр	Активност	Партнери / Соработници / Засегната страна	Период на реализација	Архивски број
1	Остварена средба со Н. Е. Михалис Рокас, амбасадор на Европска унија	Службеник за млади Амбасада на ЕУ Членови на ЛМС и МЦВ	27.05.2025	11-2953/1
2	Донесена Одлука на СОВ за верификација на мандатите на членовите на Локалниот младински совет на Општина Велес	Службеник за млади СОВ	28.05.2025	25- 3016/25
3	Одржана прва конститутивна седница на ЛМС Велес	Службеник за млади ЛМС Велес	09.06.2025	11- 1222/52
4	Презентација на Оперативен план за активни програми и мерки за вработување и услуги на пазарот на трудот за 2025 година	Општина Велес / Министерство за економија и труд / ЛМС Велес	16.06.2025	/
5	Одржана втора седница на ЛМС Велес	Службеник за млади / ЛМС Велес	18.07.2025	11- 1222/61
6	Одбележан Денот на младите	Службеник за млади МЦВ / ЕУХ / ЛМС	12.08.2025	/
7	Учество на on line дебата	ЗГ „Младите можат“ / ЛМС Велес	25.08.2025	/
8	Присуство на ликовна изложба „Пет години генералка викенд“	Компанија „Мен енд маунтен“ ЛМС Велес / Општина Велес / ЗГ / ООУ / СОУ	25.08.2025	/
9	Одржана трета седница на ЛМС Велес	Службеник за млади / ЛМС Велес	02.09.2025	11- 1222/64
10	Одржан координативен работен состанок во врска со актуелното работење на ЛМС Велес	Службеник за млади / ЛМС Велес	10.09.2025	/
11	Организирана работна средба на тема влијанието врз животната средина од депонијата на фабриката Хемиска Индустија Велес	Службеник за млади / Граѓански градежен институт, Скопје / ЛМС Велес / ЗГ / Млади / СОУ / ЈЗУ	24.09.2025	/
12	Одржани работни состаноци со засегнати страни од заедницата, со цел прибирање предлози за креирање на годишната Програма за работа на ЛМС Велес во 2026 година	Службеник за млади / ЛМС Велес / младински организации / ЕУХ / МЦВ / средношколски заедници /	15 - 30.09. 2025	/
13	Одржана четврта седница на ЛМС Велес	Службеник за млади / ЛМС Велес	29.10.2025	11- 1222/72

14	Одржан координативен работен состанок во врска со актуелното работење на ЛМС Велес	Службеник за млади / ЛМС Велес	10.11.2025	/
15	Донесен Заклучок на СОВ за усвојување на Програмата за работа на ЛМС Велес во 2026 година	Службеник за млади / ЛМС Велес / СОВ	14.11.2025	25-5330/65
16	Одржана петта седница на ЛМС Велес	Службеник за млади / ЛМС Велес	27.11.2025	11-1222/78
17	Одржан координативен состанок во врска со одбележувањето на меѓународниот Ден на волонтерството, 5 декември	ЛМС Велес / МЦВ	28.11.2025	/
18	Одбележан меѓународниот Ден на волонтерството, 5 декември	Службеник за млади / ЛМС Велес / МЦВ / ЕУХ / ООУ / СОУ	05.12.2025	/
19	Остварување и одржување комуникација и соработка со партнери / соработници / засегнати страни	ЛМС Велес	во тек на цела 2025 година	/

- Активностите во табелата хронолошки се наведени согласно датумот на нивно реализирање.

Наративно образложение на активности

1. Остварена средба со Н. Е. Михалис Рокас, амбасадор на Европска унија

На покана на амбасадата на Европската унија, младите претставници на Локалниот младински совет, како и претставници на Младинскиот центар од Велес и Службеникот за млади, имаа можност да остварат средба со Н.Е. Михалис Рокас, амбасадор на Европска унија и директно да се запознаат и разговараат на теми поврзани со младинските прашања и предизвици со кои младите велешани се соочуваат на локално ниво. Средбата се одржа во просториите на Европска куќа, Велес, на 27 мај 2025 година (вторник), при официјалната посета на амбасадорот на ЕУ на Општина Велес и неговата средба со градоначалникот на Општина Велес и советниците од Советот на Општина Велес.

(линк 1: <https://veles.gov.mk/evroambasadorot-mihalis-rokas-vo-pose/>)

линк 2: <https://www.facebook.com/share/p/16PKkj9tUU/>)

2. Донесена Одлука на СОВ за верификација на мандатите на членовите на Локалниот младински совет на Општина Велес

На седница на Советот на Општина Велес, одржана на 28 мај 2025 година, беше донесена Одлука за верификација на мандатите на членовите на Локалниот младински совет на Општина Велес (арх. бр. 25-3016/25, од 28.05.2025 година).

Со тоа се заокружи целиот процес за избор и формирање на Локален младински совет, согласно законските одредби од Законот за младинско учество и младински политики и беа верификувани мандатите на сите седум членови на ЛМС Велес во наредниот двегодишен период, со што се овозможи процесот на одржување на седници на ЛМС Велес да започне, односно ЛМС Велес да започне со својата работа.

3. Одржана прва конститутивна седница на ЛМС Велес

На ден 09 јуни 2025 година година (понеделник), врз основа на член 18 од Законот за младинско учество и младински политики („Службен весник на РСМ“ бр. 10/2020), членовите 44-а и 44-ж од Статутот на Општина Велес и согласно Одлуката за верификација на мандатите на членовите на Локалниот младински совет на Општина Велес (арх. бр. 25-3016/25, 28.05.2025 година) и Деловникот за работа на ЛМС Велес (11-700/19, од 17.03.2023 година), а по покана на Службеникот за млади, членовите на Локалниот младински совет на Општина Велес (ЛМС Велес), ја одржаа Првата (конститутивна) седница.

(линк: <https://veles.gov.mk/formiran-noviot-lokalen-mladinski-so/>)

4. Презентација на Оперативен план за активни програми и мерки за вработување и услуги на пазарот на трудот за 2025 година

Во рамки на активностите за промоција на мерките и активностите кои произлегуваат од Оперативниот план за активните Програми и мерки за вработување и услуги на пазарот на трудот за 2025 година беше организирана информативна средба со стопанските комори, здруженија на занаетчи, здруженија на граѓани и млади на која се презентираше Оперативниот план за активни програми и мерки за вработување и услуги на пазарот на трудот за 2025 година, активни мерки од Агенцијата за поддршка на претприемништвото, како и тековни мерки и јавни повици на Министерството за економија и труд. На настанот беа поканети и присуствуваа претставници на Локалниот младински совет на Општина Велес.

5. Одржана втора седница на ЛМС Велес

На ден 18 јули 2025 година година (петок), во просториите на Општина Велес, врз основа на член 16 од Законот за младинско учество и младински политики („Службен весник на РСМ“ бр. 10/2020) и согласно членовите 44-а и 44-ж од Статутот на Општина Велес („Службен гласник на Општина Велес“ бр. 8/21), како и Деловникот за работа на Локален младински совет на Општина Велес (11-700/19, од 17.03.2023 година), членовите на ЛМС Велес ја одржаа својата втора редовна седница.

6. Одбележан Денот на младите

Општина Велес, заедно со млади, претставници на Локалниот Младински Совет и Младинскиот центар во Велес, а во соработка со Европска куќа Велес организираше работилница „Мојот младински центар од соништата“ и дебата на тема „Дали младите имаат реално влијание во процесот на носење одлуки на локално ниво?“, со што беше одбележан 12 август, меѓународниот Ден на младите.

Во духот на денот, беше одбележан и третиот роденден на Младинскиот центар од Велес.

Линк: <https://www.facebook.com/share/p/1Bw7JgQGVy/?mibextid=wwXlfr>

7. Учество на on line дебата

На покана од ЗГ „Младите можат“ од Скопје, претставниците на ЛМС Велес беа поканети да земат учество на on line дебата на тема „Младите и политиката“. На

дебатата учество земаа млади од целата држава, претставници на Европска куќа од повеќе градови, претставници на Младинските центри од државата, како и претставници од повеќе Локални младински совети од повеќе градови.

8. Присуство на ликовна изложба „Пет години генералка викенд“

По покана од компанијата „Мен енд маунтен“, членовите на ЛМС Велес беа поканети да присуствуваат на изложбата „Пет години генералка викенд“, на која беа изложени фото и видео материјали од реализираните активности во рамките на проектот „Зелена сончева: Генералка викенд“, а истовремено беа доделени и благодарници за учесниците. Настанот се одржа во просториите на Европска куќа во Велес, а на истиот, меѓу другите, беа поканети и присуствуваа млади од градот, претставници на општинските училишта, претставници на здруженијата на граѓани, како и на општинската администрација.

9. Одржана трета седница на ЛМС Велес

На ден 2 септември 2025 година (вторник), во просториите на Општина Велес, врз основа на член 16 од Законот за младинско учество и младински политики („Службен весник на РСМ“ бр. 10/2020) и согласно членовите 44-а и 44-ж од Статутот на Општина Велес („Службен гласник на Општина Велес“ бр. 8/21), како и Деловникот за работа на Локален младински совет на Општина Велес (11-700/19, од 17.03.2023 година), членовите на ЛМС Велес ја одржаа својата трета редовна седница.

10. Одржан координативен работен состанок во врска со актуелното работење на ЛМС Велес

Претседателката на Локалниот младински совет на Општина Велес и Службеникот за млади во Општина Велес, на ден 10 септември 2025 година, во просториите на Општина Велес одржаа координативен работен состанок во врска со актуелното работење на ЛМС Велес. Беа договорени следни чекори и активности, се разговараше за досегашното работење на ЛМС Велес, се координираа активностите за периодот кој следи и беше разговарано за теми поврзани за годишната програма на ЛМС Велес во 2026 година.

11. Организирана работна средба на тема влијанието врз животната средина од депонијата на фабриката Хемиска Индустрија Велес „Гласови за промени: истражување на решенија за депонијата на Хемиска индустрија Велес“

По покана на Граѓански градежен институт, Скопје, а во рамки на европскиот проект Fic-fighters, членовите на Локалниот младински совет на Општина Велес беа поканети и земаа активно учество на интерактивната и кооперативна работилница „Гласови за промени: истражување на решенија за депонијата на Хемиска индустрија Велес“. Проектот има за цел пронаоѓање решенија за депониите на фосфогипс ширум Европа, тестирајќи решенија за безбедна реупотреба на отпадот. Една од тие депонии е и депонијата од Хемиската индустрија Велес, која претставува една од шеснаесетте еколошки жешки точки во нашата држава.

На овој настан, присутните учесници, претставници на младински организации и останати Здруженија на граѓани, претставници од општинските училишта, од јавни здравствени институции и останати релевантни јавни институции и органи, ги разгледаа ризиците, влијанијата и можните идни сценарија поврзани со депонијата од фосфогипс во близина на с. Згрополци, Велес.

За време на работилницата присутните имаа можност да се информираат за фосфогипсот, неговите карактеристики и целите на проектот Fic-fighters, беа претставени мапираните ризици и влијанија од депониите од перспектива на локалната заедница, а беа реализирани групни активности за идни сценарија за подрачјето околу депонијата, водени од признати експерти во своето поле на интерес.

12. Одржани работни состаноци со засегнати страни од заедницата, со цел прибирање предлози за креирање на годишната Програма за работа на ЛМС Велес во 2026 година

Согласно Одлуката за избор на членови во Работна група за прибирање предлози од членовите на Локалниот младински совет на Општина Велес за подготовка и изработка на годишна Програма за работа на ЛМС во 2026 година (арх. бр.11-1222/67, од 02.09.2025 година), беа одржани вкупно осум (8) средби / консултации / фокус групи / работни состаноци со млади луѓе од Општина Велес, како и со останати релевантни и засегнати страни, претставници на средношколските заедници од градот, на Европска куќа Велес, Младински центар Велес, младински организации и организации за млади од Општина Велес, во временскиот период 15 – 30 септември 2025 година, со цел прибирање предлози и идеи за реализација на активности и иницијативи кои ќе бидат претставени во годишната Програма за работа на ЛМС Велес во 2026 година.

Работната група ги прибра и ги срочи во еден заеднички текст предлозите и идеите произлезени од работните состаноци со засегнатите страни, насловен „Годишна Програма за работа на Локален младински совет на Општина Велес во 2026 година“. Истата навремено ја достави до членовите на ЛМС Велес и до Службеникот за млади во Општина Велес, по што ЛМС Велес донесе Одлука за усвојување на Годишна Програма за работа на ЛМС Велес во 2026 година (арх. бр. 11-1222/74, од 29.10.2025 година). Истата беше доставена и до СОВ, по што СОВ донесе Заклучок за усвојување на Годишната Програма за работа на ЛМС Велес во 2026 година (арх. бр. 25-5330/65, од 14.11.2025 година).

13. Одржана четврта седница на ЛМС Велес

На ден 29 октомври 2025 година (среда), во просториите на Општина Велес, врз основа на член 16 од Законот за младинско учество и младински политики („Службен весник на РСМ“ бр. 10/2020) и согласно членовите 44-а и 44-ж од Статутот на Општина Велес („Службен гласник на Општина Велес“ бр. 8/21), како и Деловникот за работа на Локален младински совет на Општина Велес (11-700/19, од 17.03.2023 година), членовите на ЛМС Велес ја одржаа својата четврта редовна седница.

14. Одржан координативен работен состанок во врска со актуелното работење на ЛМС Велес

Претседателката на Локалниот младински совет на Општина Велес и Службеникот за млади во Општина Велес, на 10 ноември 2025 година, во просториите на Општина Велес одржаа координативен работен состанок во врска со актуелното работење на ЛМС Велес. Беа договорени следни чекори и активности, се разговараше за досегашното работење на ЛМС Велес, се координираа активностите за периодот кој следи, односно за присуството на седницата на Советот на Општина Велес и презентирањето на точката од Дневниот ред.

15. Донесен Заклучок за усвојување на Програмата за работа на ЛМС Велес во 2026 година

На третата седница на Советот на Општина Велес, одржана на 14 ноември 2025 година беше донесен Заклучок за усвојување на Програмата за работа на Локалниот младински совет на Општина Велес во 2026 година (арх. бр. 25-5330/65, од 14.11.2025 година). На оваа седница на СОВ, членовите на ЛМС Велес за прв пат имаа можност да бидат присутни и да го следат текот на самата седница, да се запознаат со работата на Советот, а истовремено и да говорат пред присутните членови на СОВ во врска со точка од Дневниот ред.

16. Одржана петта седница на ЛМС Велес

На ден 27 ноември 2025 година (четврток), во просториите на Општина Велес, врз основа на член 16 од Законот за младинско учество и младински политики („Службен весник на РСМ“ бр. 10/2020) и согласно членовите 44-а и 44-ж од Статутот на Општина Велес („Службен гласник на Општина Велес“ бр. 8/21), како и Деловникот за работа на Локален младински совет на Општина Велес (11-700/19, од 17.03.2023 година), членовите на ЛМС Велес ја одржаа својата петта редовна седница.

17. Одржан координативен состанок во врска со одбележувањето на меѓународниот Ден на волонтерството, 5 декември

Во просториите на Младински центар Велес, на ден 28 ноември 2025 година (петок), членовите на ЛМС Велес и претставници на МЦВ одржаа координативен работен состанок на кој се разговараше за деталите и подготовките во врска со одбележувањето на меѓународниот Ден на волонтерството, 5 декември.

18. Одбележан меѓународниот Ден на волонтерството, 5 декември

Во организација на Локалниот младински совет на Општина Велес, во соработка со Младински центар Велес, а со поддршка на Европска куќа, Велес, беше реализиран настан за млади по повод одбележувањето на меѓународниот Ден на волонтерството, 5 декември, насловен „Велес Волонтира: Работилница за активизам и заедничка акција“. Настанот се одржа во просториите на Европска куќа, Велес, во присуство на претставници на општинските основни и средни училишта од градот. Пред присутните се обратија Службеникот за млади во Општина Велес, младинскиот работник од Младински центар Велес и претставник на Европска куќа Велес, кои говореа за придобивките од волонтирањето во локалната заедница и

значењето на волонтерството како одлика на секој еден човек. Беа споделени лични примери и волонтерски искуства како од претставниците на ЛМС Велес, кои говореа за својот волонтерски ангажман во рамки на Локалниот младински совет на Општина Велес, така и од присутните млади луѓе, а своите идеи за волонтирање ги истакнаа на т.н. „Сид на волонтерски идеи“.

19. Остварување и одржување комуникација и соработка со партнери / соработници / засегнати страни

Од верификувањето на мандатите на новиот состав на ЛМС Велес, во текот на 2025 година, а со цел навремено информирање, остварување на контакти, воспоставување, одржување и продлабочување на соработка и комуникација, реализација на иницијативи и останати активности, членовите на Локалниот младински совет на Општина Велес по нивното стапување на функцијата, остваруваат и одржуваат редовна комуникација со сите засегнати страни од делокругот на нивната работа, но пред сè членовите на ЛМС Велес се во постојана координација за своето работење со Службеникот за млади од Општина Велес, а потоа и со младите од заедницата, младинскиот работник од Младинскиот центар во Велес, членовите на волонтерскиот тим на Младински центар Велес, со останати Локални младински совети од други општини, со претставници на младински чадор организации, Сојуз за младинска работа (СМР), Коалиција на младински организации СЕГА, со претставници на Секторот за млади во Министерството за социјална политика, демографија и млади (поранешна Агенција за млади и спорт - АМС), со младински организации, организации за млади и други Здруженија на граѓани од градот и државата, како и со останати форми на младинско организирање и здружување, претставници на училишни заедници од општинските училишта на територија на Општина Велес претставници на подмладоци на политички партии, претставници на странски амбасади, меѓународни фондови и организации, УНДП, УНФПА, УНИЦЕФ, Делегација на Европска унија, мрежата на Европска куќа на национално ниво, пред сè од од Велес и Скопје, Мировен корпус, ОБСЕ и други, а истовремено остварува и одржува повремена комуникација и соработка и со Градоначалникот и Советот на Општина Велес.

ОБРАЗЛОЖЕНИЕ:

Согласно документите кои ја уредуваат и насочуваат работата на секој Локален младински совет (Деловникот за работа на ЛМС, годишните Програми за работа и други) и дефинираните задолженија и пропишани обврски за известување на Локалниот младински совет за своето работење во текот на секоја календарска година, членовите на ЛМС Велес се обврзани да подготват годишен Извештај за својата работа и истиот да го достават до Локалното собрание на млади на Општина Велес, Советот на Општина Велес и Службеникот за млади од Општина Велес.

Следствено на ова и почитувајќи ги принципите на транспарентност, отчетност и јавност, Извештајот ќе биде јавно објавен и на интернет страницата на Општина Велес (во делот „МЛАДИ“ / „ЛОКАЛЕН МЛАДИНСКИ СОВЕТ“, линк: <https://veles.gov.mk/lokalen-mladinski-sovet/>).

Легенда на кратенки:

1. АМС – Агенција за млади и спорт
2. ГО – Граѓанска организација
3. ЕУ – Европска унија
4. ЕУХ – Europe house (Европска куќа)
5. ЗГ – Здружение на граѓани
6. ИО – Иницијативен одбор
7. ЛМС – Локален младински совет
8. ЛСМ – Локално собрание на млади
9. МЦВ – Младински центар Велес
10. МЦПДМ – Министерство за социјална политика, демографија и млади
11. НА – Национална агенција
12. Н.Е. – Негова / Нејзина Екселенција
13. НМСМ – Национален младински совет на Македонија
14. ОБСЕ – Организација за безбедност и соработка во Европа
15. ОО Црвен крст – Општинска организација на Црвен крст
16. РСМ – Република Северна Македонија
17. СОВ – Совет на Општина Велес
18. УНДП – Програма за развој на Обединетите нации
19. УНИЦЕФ – Фонд за деца на Обединетите нации
20. УНФПА – Фонд за население на Обединетите нации

Доставено до:

- Локално собрание на млади на Општина Велес
- Градоначалник на Општина Велес;
- Совет на Општина Велес;
- Службеник за млади и
- Списи и архива.

Локален младински совет на Општина Велес

1. Марко Ангелов _____
2. Лилјана Андовска _____
3. Андреј Божиновски _____
4. Марко Варналиев _____
5. Теона Гаштарска _____
6. Кристијан Мартинов _____
7. Ања Трајковска _____

